



РЕПУБЛИКА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Уп1 Бр. 03-1174
27.11. 2015 година
Скопје

Врз основа на член 20 став 1 алинеи 1 и 8 и член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), а во врска со член 13 став 3 и член 27 од Законот за медиуми („Службен весник на Република Македонија“ бр.184/13 и 13/14), точка 3 од Упатството за определување на рокот за постапување по решенијата на Агенцијата за преземање мерка (Пречистен текст) бр.01-6039/1 од 20.10.2015 година и Писмениот извештај за извршен административен надзор бр.10-6709/1 од 25.11.2015 година, поради неисполнување на обврската од член 13 став 3 од Законот за медиуми, од страна на Трговското радиодифузно друштво ТВ ЕМИ ДООЕЛ Радовиш, Директорот на Агенцијата на ден 27.11.2015 година го донесе следното:

Решение за преземање мерка - опомена

1. СЕ ОПОМЕНУВА Трговското радиодифузно друштво ТВ ЕМИ ДООЕЛ Радовиш, заради извршена повреда на член 13 став 3 од Законот за медиуми („Службен весник на Република Македонија“ бр.184/13 и 13/14), а казнива по член 28 став 1 точка 4 и став 2 од истиот Закон, на начин што Трговското радиодифузно друштво ТВ ЕМИ ДООЕЛ Радовиш, во третиот предвиден рок не ги објави податоците на сопствената програма и до Агенцијата не достави снимка од објавата во рок од 15 дена од денот на објавувањето, односно не ја исполни обврската од член 13 став 3 од Законот за медиуми.

Повредата од став 1 од оваа точка, специфицирана е во Писмениот извештај за извршен административен надзор, бр.10-6709/1 од 25.11.2015 година, кој е составен дел на ова Решение како Прилог бр.1.

2. МУ СЕ НАЛОЖУВА на Трговското радиодифузно друштво ТВ ЕМИ ДООЕЛ Радовиш, во рок од 45 дена од денот на приемот на ова Решение, да го усогласи своето работење со одредбите од Законот за медиуми.

3. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

4. Ова Решение е конечно.

Образложение

Агенцијата за аудио и аудиовизуелни медиумски услуги врз основа на член 29 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14) и член 27 од Законот за медиуми („Службен весник на Република Македонија“ бр.184/13, 13/14), надлежна е да врши административен надзор на работењето на издавачите на медиуми од аспект на усогласеноста на нивното работење со обврските утврдени со член 6, 7, 12 и 13 од Законот за медиуми.

Во согласност со член 27 став 2 од Законот за медиуми, мерките кои Агенцијата за аудио и аудиовизуелни медиумски услуги како надлежно регулаторно тело може да ги преземе, а кои се утврдени во Законот за аудио и аудиовизуелни медиумски услуги, соодветно се применуваат и во случај на повреда на одредбите од Законот за медиуми.

Во согласност со член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), директорот на Агенцијата за аудио и аудиовизуелни медиумски услуги презема мерки против издавач на медиум согласно со овој Закон.


Агенцијата за аудио и аудиовизуелни медиумски услуги, во рамките на своите законски надлежности, преку Секторот за стратешко планирање и авторски права, на 25 ноември 2015 година, извршила административен надзор кај субјектот Трговско радиодифузно друштво ТВ ЕМИ ДООЕЛ Радовиш, со цел да се утврди дали е исполнета обврската од член 13 став 3 од Законот за медиуми, при што било констатирано дека радиодифузерот во третиот предвиден рок (најдоцна до 31 октомври 2015 година) не ги објави податоците на сопствената програма и до Агенцијата не достави снимка од објавата во рок од 15 дена од денот на објавувањето, односно не ја исполни обврската од член 13 став 3 од Законот за медиуми.

Повредата од точка 1 став 1 од ова Решение, специфицирана е во Писмениот извештај за извршен административен надзор, бр.10-6709/1 од 25.11.2015 година, кој е составен дел на ова Решение како Прилог бр.1.

Следствено на тоа, врз основа на член 20 став 1 алинеи 1 и 8 и член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), а во врска со член 13 став 3 и член 27 од Законот за медиуми („Службен весник на Република Македонија“ бр.184/13 и 13/14), точка 3 од Упатството за определување на рокот за постапување по решенијата на Агенцијата за преземање мерка (Пречистен текст) бр.01-6039/1 од 20.10.2015 година и Писмениот извештај за извршен административен надзор бр.10-6709/1 од 25.11.2015 година, поради констатирано непочитување на одредба од Законот за медиуми, утврдено во точка 1 на ова Решение, Директорот на Агенцијата за аудио и аудиовизуелни медиумски услуги, донесе решение, со кое кон ТРД ТВ ЕМИ ДООЕЛ Радовиш, се презема мерка – опомена и со кое на радиодифузерот му наложи, во рок од 45 дена од денот на приемот на ова Решение, да го усогласи своето работење со одредбите од Законот за медиуми. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

Согласно член 24 ставови 1 и 2 од Законот за аудио и аудиовизуелни медиумски услуги, ова Решение е конечно и против него радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Врз основа на горе наведеното, се донесе решение како во диспозитивот.



Упатство за правно средство: Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Прилог (1):


- 1) Писмен извештај за извршен административен надзор, бр.10-6709/1 од 25.11.2015 година.

Доставено до:

- Трговско радиодифузно друштво ТВ ЕМИ ДООЕЛ Радовиш;
- Управителот на Трговско радиодифузно друштво ТВ ЕМИ ДООЕЛ Радовиш;
- Одговорното лице на програмата во правното лице;
- Секторот за правни и економско-финансиски работи;
- Секторот за програмски работи;
- Назначеното лице во Агенцијата за водење на уписникот Уп 1.



До: д-р Зоран Трајчевски, директор
на Агенцијата за аудио и аудиовизуелни медиумски услуги



Врз основа на член 29 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), се доставува

ПИСМЕН ИЗВЕШТАЈ
ЗА ИЗВРШЕН АДМИНИСТРАТИВЕН НАДЗОР

1. Вид надзор: редовен
2. Субјект на надзорот: Трговско радиодифузно друштво ТВ ЕМИ ДООЕЛ Радовиш
3. Датум на извршување на надзорот: 25 ноември 2015 година
4. Предмет на надзорот: Надзорот се врши на исполнувањето на обврската од член 13 став 3 од Законот за медиуми, според кој радиодифузерите се должни податоците за сопственичката структура, односно податоците за називот и седиштето на правните лица или името и местото на престојување на физичките лица кои се сопственици на акции или на удел кај издавачот на медиумот, со податоци за процентот на акциите или уделот кој го стекнале и датумот на стекнување, податоците за одговорниот уредник/уредници и податоците за изворите на финансирање на радиодифузерот во претходната година (реклами, спонзорство, продажба на содржини, услуги обезбедени на трети страни и слично), да ги објават и на сопствената програма, најмалку три пати годишно, во ударни термини и снимката од објавата да ја достават до Агенцијата за аудио и аудиовизуелни медиумски услуги во рок од 15 дена од денот на објавувањето.

Согласно Правилникот за начинот на објавување на податоците за работењето на радиодифузерите („Службен весник на Република Македонија“ бр.30/15), радиодифузерите се должни овие податоци третиот пат да ги објават најдоцна до 31 октомври.
5. Претходно изречена мерка: Поради тоа што со редовниот административен надзор извршен на 27 јули 2015 година (Писмен извештај бр.03-4841/1 од 28.07.2015 година) беше констатирано дека Трговското радиодифузно друштво ТВ ЕМИ ДООЕЛ Радовиш, во вториот предвиден рок не ја исполнило оваа обврска, Агенцијата донесе Решение за преземање мерка – опомена бр.03-953 од 31.07.2015 година.

На 10.08.2015 година беше извршен контролен надзор (Писмен извештај бр.03-4989/1 од 11.08.2015 година), со кој беше констатирано дека во дополнителниот рок од 45



дена, радиодифузерот ги извршил обврските предвидени со членот 13 став 3 и 6 од Законот за медиуми.

6. Констатации од надзорот: Трговското радиодифузно друштво ТВ ЕМИ ДООЕЛ Радовиш, во третиот предвиден рок не ги објави податоците на сопствената програма и до Агенцијата не достави снимка од објавата во рок од 15 дена од денот на објавувањето, односно не ја исполни обврската од член 13 став 3 од Законот за медиуми.

7. Предлог мерка:

Имајќи го предвид констатираното прекршување на член 13 став 3 од Законот за медиуми ("Службен весник на Република Македонија" бр.184/13 и 13/14), а согласно член 13 став 6 од овој Закон, се дава следната предлог мерка:

- Директорот на Агенцијата да донесе решение со кое ќе го опомене Трговското радиодифузно друштво ТВ ЕМИ ДООЕЛ Радовиш и согласно Упатството за определување на рокот за постапување по решенијата на Агенцијата за преземање мерка бр.01-6039/1 од 20.10.2015 година, да му даде дополнителен рок од 45 дена, во кој радиодифузерот ќе биде должен да ја изврши обврската од член 13 став 3 од Законот за медиуми и
- Да се изврши контролен надзор, со цел да се утврди дали субјектот на надзорот постапил по опомената (во целост, делумно или не постапил), по истекот на рокот определен во поединечниот акт (решение), донесен од страна на директорот на Агенцијата.